



Id-disinnji ta' fuq il-qniepen

Disinnji u wreaths li saru minn Vince Caruana



Il-faċċata tal-qniepen hija ddedikata lil Beatudnijiet. Fil-Beatudnijiet Ġesù fisser aktar fil-fond il-kmandamenti tat-tieni tavla. Huma johorġu li l-valur ta' Alla huwa differenti mill-valur li tagħti d-dinja u jghidilna min huma dawk li huma vera henjin. Dawn insibuhom fl-Evangeli skont San Matthew, fid-diskors ta' Ġesù fuq il-muntanja. Għalhekk kull faċċata tirrapreżenta waħda mit-tmien beatudnijiet. Tikkumpliementa kull disinn tal-beatudnijiet, insibu r-wreath li tkompli ssahhah il-hsieb wara kull beatudni.

L-Ewwel Beatudni

~ "Henjin il-fqar fl-ispirtu, għax tagħhom hija s-saltna tassmewwiet."~

DISINN: "Il-fqar fl-ispirtu" – li ma jiftahrux quddiem Alla bil-kisbiet tagħhom. Huma fqar minn ġewwa, iħobbu u jilqgħu bis-sempliċità' dak li Alla jagħtihom. Ifisser ukoll li tkun umli m'Alla: taċċetta dak kollu, tindem u terga' ssib ir-rikonċiljazzjoni tiegħek miegħu. Dan il-hsieb huwa rrapreżentat mill-kalċi: simbolu tal-Ewkaristija, meta Ġesu xerred demmu għalina fuq is-salib. Din it-tbatija hija rrapreżentata wkoll mill-kuruna tax-xewk. Il-fqar fl-ispirtu, il-bżonn tal-Hallieq Divin biex imexxina fit-triq tas-sewwa tidher fis-simbolu tal-Iskrittura Mqaddsa. Dan kollu sabiex iwassallna għat-tgawdija tal-Ġenna, hawn irrapreżentata minn kuruna.



WREATH: Il-warda, hekk magħrufa wkoll bħala roża, tintuża fl-arti reliġjuża sabiex tissimbolizza l-ferħ, il-

ferħ etern li wiehed jista' jgawdi fil-Ġenna.

It-Tieni Beatudni

~ "Henjin l-imnikkta, għax huma jkunu mfarrġa." ~

DISINN: "L-imnikkta" - Hemm niket li tilef kull tama li jfarrak lill-bniedem, u hemm niket li jiġi mix-xokk quddiem il-verita', li jwassal lill-bniedem għall-indiema u biex jerga' jibda jittama u jhobb mill-ġdid. L-ajkla fi sfond ta' xemx hija simbolu tal-liberta' li tofri l-indiema u r-rikonċiljazzjoni m' Alla fil-hajja. Ġesù hekk għamel: bata, miet, difnuh u qam minn bejn l-imwiet sabiex jerga' jgħaqqadna m' Alla, hekk muri mis-salib. Il-fjamma, simbolu ta' l-Ispirtu s-Santu, li tisfaxxa f'dema hija l-konsolazzjoni u l-faraġ ta' l-imnikkta.



WREATH: Ir-rummiena, frotta qisha ballun isfar hamrani b'kuruna zghira fuq ir-ras, hija simbolu ta' qawmien, ta' hajja ġdida u rikonċiljata.

It-Tielet Beatudni

~ Henjin ta' qalbhom helwa, għax huma jkollhom l-art bħala wirt ~

DISINN: Dawk ta' qalbhom helwa huma l-mansweti, jiġifieri dawk li mhumieq bla qalb u kuraggjużi. Rapreżentati mill-ħaruf, dawn ipogġu flimkien il-verita' mal-imħabba. Ma jaslu qatt għall-vjolenza għax jafu li Alla huwa magħhom. Hekk juru s-simboli tal-alpha u l-omega: il-hajja eterna ta' Kristu, u l-ħuta bl-ICHTHUS li tfisser 'Ġesu Kristu, l-Iben t' Alla, is-Salvatur'. Dawn ikollhom 'l-art bħala wirt' – post fil-hajja dejiema tal-Ġenna, rapreżentata bl-ilma fis-sfond.



WREATH: L-għeneb, frott tad-dielja, huwa bla dubju ta' xejn sinonimu bħala simbolu ta' l-Ewkaristija, id-demmi ta' Kristu, is-Salvatur.

Ir-Raba' Beatudni

~ "Henjin dawk li huma bil-ġuħ u l-għatx tal-ġustizzja, għax huma jkunu mxebbgħa." ~

DISINN: Dawk li għandhom "il-ġuħ u l-għatx tal-ġustizzja" joqogħdu għassa madwarhom biex ifittxu





dak li hu tajjeb, il-ġustizzja vera u l-ġid veru. Hekk juru r-raġġi tat-Trinita' herġin mill-kewkba ta' Betlehem, niżżlin 'l isfel għal fuq il-maxtura. Barra li juru t-twelid ta' Ġesù, l-Ostja bil-Chi-Rho tissimbolizza l-Ġisem ta' Kristu – il-Hobz tal-hajja. Is-simbolu tat-Triquetra, il-fidi tat-Trinita Mqaddsa, tkompli ssahhah il-fidi li Alla huwa preżenti fl-istorja u l-bniedem mhux imholli wahdu.



WREATH: Il-qamha, xitla b'zokk irqiq qasbi tagħmel sbula b'għanqud żrieragh li mnixxef mithun isir minnu l-hobz. Simbolu

tradizzjonali ta' l-Ewkaristija, il-Ġisem ta' Kristu, il-Hobz ta' dejjem.

Il-Hames Beatudni

~ *Henjin dawk li jhennu, għax huma jsibu hniena.* ~

DISINN: Din hija l-kwalita' t'Alla li dehret fil-milja tagħha fi Kristu. Alla huwa fidil minkejja l-infedelta tal-bniedem. Min jaf li Alla jhobbu lest li jsir sinjal ta' hniena u jwassal il-maħfra lill-ohrajn. Hekk juri l-ġest ta' l-idejn bis-salib f'nofshom. Ix-xemx tirrappreżenta wkoll s-solidarjeta' li wiehed jista' juri f'din il-hajja biex b'hekk 'isibu l-hniena' fil-jum tal-ġudizzju.



WREATH: Il-vjola, xitla bi fjuri mżewqin xi drabi bojod, hija simbolu ta' l-umilta', il-karakteristika ta' dawk li jhennu.

Is-Sitt Beatudni

~ *Henjin dawk li huma safja f'qalbhom, għax huma jaraw 'l Alla* ~

DISINN: Ta' "qalbhom safja" - ma jahilfox bil-qerq, jgħożżu l-onesta', il-verita' u l-ġustizzja. Din is-safa, rappreżentata mis-simboli tal-ġarra bl-ilma u l-ġilju, mhix il-perfezzjoni morali imma s-semplicità tal-qalb. Il-hamiema, simbolu ta' l-Ispirtu s-Santu flimkien ma' l-Iskrittura Mqaddsa, huma l-ghodda tal-bniedem li jrid ikun safi f'qalbu sabiex jinghata kollu kemm hu għal Alla.



WREATH: Il-ġilju, xitla li l-fjur tagħha tinbet minn basla u twarrad abjad, huwa simbolu tradizzjonalment assoċjat mal-purita', innocenza, ġenwinita' u semplicità, is-suġġett primarju ta' dan il-beatudni.



Is-Seba' Beatudni

~ *Henjin dawk li jġibu l-paċi, għax huma jissejju wlied Alla.* ~

DISINN: Il-bniedem li jġib il-paċi – il-biċċa xogħol li Alla halla f'idejn il-bnedmin. Il-bennejja tal-paċi, hawn rapreżentati mill-ġwienah ta' hamiemu u mill-weraq taż-żebbug, it-tnejn simboli tradizzjonali tal-paċi, huma dawk li jstinkaw u jrsistu xi kultant bi tbatija u b'impenn, hekk murija mix-xabla li tidher fin-nofs. Ghalkemm xi drabi jista' jagħti l-fatt li l-bennejja tal-paċi jistgħu jtilfu l-popolarita tagħhom u jibqgħu wahidhom, dan mhux mitluf għaliex huwa dan li jwassalhom biex jidhlu fil-familja ta' Alla.



WREATH: Iz-żebbug, siġra komuni hafna li mill-frotta tagħha jingħasa iż-zejt, huwa bla dubju ta' xejn, simbolu sinonimu tal-paċi.

It-Tmien Beatudni

~ *Henjin dawk li huma ppersegwitati minhabba s-sewwa, għax tagħhom hija s-saltna tas-smewwiet* ~

DISINN: L- "ippersegwitati minhabba s-sewwa" - jżommu mat-triq it-tajba li jurihom Alla u ma jhallux lillhom infushom jigu mkaxkra mill-kurrenti tad-dinja.

Din il-persekuzzjoni hija rrapreżentata mix-xabla: simbolu ta' protezzjoni u ġustizzja. Isib konsolazzjoni għax il-persekuzzjoni hija sinjal li jinsab man-naħa t'Alla, man-naħa tar-rebbieh. Din ir-rebħa, hekk murija mis-simbolu tal-palm: simbolu ta' rebħa u trijonf, twassal għal-premju: is-saltna tas-smewwiet simbolizzata mit-tlett istilel mdawwra mal-kuruna.



WREATH: Il-palm, siġra sabiħa toghla 'l fuq b'weraq kbar u tagħmel frott tawwali (tamar), kien minn żmien ir-

Rumani assoċjat ma' rebħ u trijonf. Hekk ġiet adottata fl-arti reliġjuza sabiex tissimbolizza r-rebħ fuq il-ħażen.

Disinji li saru minn Paul A. Stellini

Fuq in-naha ta' wara tal-qniepen hija ddedikata għal talba mil-Litanija lawretana. Allura fiċ-ċirku li nholoq fin-nome di Maria hemm rappreżentata din it-talba jew relazzjoni mal-isem stess tal-qanpiena





QANPIENA 1. Domus Aurea – Dar tad-Deheb.

B'riferenza għad-dar ta' Loreto. Id-disinn taċ-ċirku juri xbieha tal-madonna bil-bambin u d-dar ta' loreto fuq ispirazzjoni ta' disinn simili li hu high relief fil-ġebbla fil-faċċata tal-knisja l-qadima. Hija mahluqa minn Jean Claude Quinet li għamel il-basso riljiev.

QANPIENA 2 Regina Familiae – Sultana tal-Familja

Billi hija ddedikata lill-emigranti li hallew art twelidna għall-ġid tal-familja tagħhom.

L-emblema taċ-ċirku tirrapreżenta lill-emigranti fil-5 kontinenti.

QANPIENA 3 Causa Nostrae Laetitiae – Bidu tal-Ferh tagħna.

Il-ġarar tal-inbid u l-gheneb ifakkru fil-ferh li ġab l-ilma mibdul fi nbid fit-tieg ta' Kana.

QANPIENA 4 Mater Salvatoris - Omm il-Feddej

Is-salib huwa dejjem simbolu perfett ta' Kristu.

QANPIENA 5 Mater Misericordiae – Omm il-Hniena

Din hija marbuta wkol mal-Beatitudni ta' din il-qanpiena li ssejjah hienja lil dawk li jhennu. Turi l-qalb minfuda bis-sejf tal-Omm tagħna Addolorata, omm il-hniena, f'relazzjoni wkoll mal-isem stess tal-qanpiena.

QANPIENA 6 Mater Purissima – Omm l-iżjed safja.

Din ukoll hija marbuta mal-beatitudni tal-istess qanpiena. Il-Hamiema u l-ilma ġieri jissimbolizzaw is-safa.

QANPIENA 7 Regina Pacis

F'relazzjoni mal-beatitudni tal-qanpiena. Marija hija msejha s-sultana tal-Paċi.

QANPIENA 8 Mater Ecclesiae

L-isem tal-Qanpiena Maria Francesca jirreferi għal S.Frangisk li sema' lehen il-Mulej isejjahlu "Frangisku mur ibni l-knisja tiegħi." Il-figura tal-knisja parrokkjali ta' Ghajnsielem turi s-sejha li għandna biex nibnu flimkien il-Knisja Hajja fir-Rahal ta' Ghajnsielem.

Hemm ukoll simboli tas-salib tal-kavallieri b'dekorazzjoni magħhom li tpoġġew in-naha t'isfel ta' kull qanpiena. Dari kienet issir il-konsagrazzjoni biż-żejt tal-Grizma fl-erbat irjeh tal-qanpiena. Din m'ghadiex issir imma tpoġġew erbat isleab f'kull rih.

Hemm ukoll is-sleab dekorattivi għall-emblemi tal-kunjomijiet tal-benefatturi u salib tal-kavallieri b'salib gotiku fuqu biex jikkumpla l-emblemi.



PASTA ATZORI

Produced by Nicky Atzori

Lasagne
Ravioli
 (fresh gozo cheese & rikotta)
Ravioli al salmone
Tortellini (meat & cheese)
Gnocchi di Patate
Tagliatelle
Spaghetti
Spaghetti Neri
Barchette
Cannelloni
Maccaroni

"Casa Atzori", Benghazi Street, Ghajnsielem.
Tel.: 2156 2731 Mob.: 9988 0811